

---

Shri Krishna Mangala Stotram

श्रीकृष्णमंगलस्तोत्रम्

Document Information



---

Text title : Shri Krishnamangala Stotram 06 41

File name : kRRiShNamangalastotram.itx

Category : vishhnu, mangala, stotra, krishna

Location : doc\_vishhnu

Proofread by : Saritha Sangameswaran

Description/comments : From stotrArNavaH 06-41

Latest update : January 6, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 7, 2022

*sanskritdocuments.org*

---



ಶ್ರೀಕೃಷ್ಣಮಂಗಲಸ್ತೋತ್ರಂ



ಸರ್ವೇ ವೇದಾಃ ಸಾಂಗಕಲಾಪಾಃ ಪರಮೇಣ  
ಪ್ರಾಹುಸ್ತಾತ್ಪರ್ಯೇಣ ಯದದ್ವೈತಮಖಂಡಂ .  
ಬ್ರಹ್ಮಾಸಂಗಂ ಪ್ರತ್ಯಗಭಿನ್ನಂ ಪುರುಷಾಖ್ಯಂ  
ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 1..  
ಮಾಯಾಧಿಷ್ಠಾನಂ ಪರಿಶುದ್ಧಂ ಯದವಿದ್ಯಾ  
ಸೂತೇ ವಿಶ್ವಂ ದೇವಮನುಷ್ಯಾದಿವಿಭೇದಂ .  
ಯಸ್ಮಿನ್ ಜ್ಞಾತೇ ಸಾ ಶಶಶೃಂಗೇಣ ಸಮಾ ಸ್ಯಾತ್  
ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 2..  
ಶ್ರೀವೈಕುಂಠೇ ಶ್ರೀಧರಣೀಲಾಲಿತಪಾದಃ  
ಸರ್ವೈರ್ವೇ ದೈರ್ಮೂರ್ತಿಧರೈಃ ಸಂಸ್ತುತಕೀರ್ತಿಃ .  
ಆಸ್ತೇ ನಿತ್ಯಂ ಶೇಷಶಯೋ ಯಃ ಪರಮಾತ್ಮಾ  
ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 3..  
ಧರ್ಮತ್ರಾಣಾಯೈವ ಕೃತಾನೇಕವಿಭೂತಿಃ  
ಶ್ವೇತದ್ವೀಪೇ ಕ್ಷೀರಪಯೋಧೌ ಕೃತವಾಸಃ .  
ಯೋ ಭೃತ್ಯಾನಾಮಾರ್ತಿಹರಃ ಸತ್ತ್ವಸಮೂಹ-  
ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 4..  
ಕ್ಷೀರಾಂಭೋಧೇಸ್ತೀರಮುಪಾವ್ರಜ್ಯ ಸುರೇಶೈ-  
ರ್ಬ್ರಹ್ಮೇಶಾನೇಂದ್ರಾದಿಭಿರಾಮ್ನಾಯಶಿರೋಭಿಃ .  
ಭೂಮೇಃ ಸೌಖ್ಯಂ ಕಾಮಯಮಾನೈಃ ಪ್ರಣತೋ ಯ-  
ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 5..  
ಸರ್ವಾತ್ಮಾಪಿ ಸ್ವಾಶ್ರಿತರಕ್ಷಾಪರತಂತ್ರ  
ಇಶ್ರೀದೇವಕ್ಯಾಂ ಯೋ ವಸುದೇವಾದವತೀರ್ಣಃ .  
ಚಕ್ರೇ ಲೀಲಾಃ ಶ್ಲೋಕೈರಮನೋನಂದವಿಧಾತ್ರಿ-  
ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 6..  
ಪುತ್ರಂ ಮತ್ಸಾ ಯಂ ಪರಮೇಶಾನಮಜಾತಂ  
ಪೂರ್ಣಂ ಮಾಯೋಪಾತ್ತಶರೀರಂ ಸುಖರೂಪಂ .

ನಂದೋ ಮುಕ್ತಿಂ ಪ್ರಾಪ ಯಶೋದಾ ವ್ರಜಪುರ್ಯಾಂ

ತಸ್ಮೈ ಶ್ರೀಕೃಷ್ಣಾಯ ನಮೋ .. 7..

ಗೋಪ್ಯೋ ಗೋಪಾ ಗೋಪಕುಮಾರಾಶ್ಚ ಯದೀಯಂ . (ಗೋಪಕುಮಾರಾಪಿ  
ಗಾವಃ)

ದೃಷ್ಟ್ವಾ ರೂಪಂ ಸುಂದರಮಿಂದೀವರನೀಲಂ .

ಮಂದಸ್ಮೇರಂ ಕುಂದರದಂ ಪ್ರೀತಿಮವಾಪು-

ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 8..

ಬಾಲೋ ಭೂತ್ವಾ ಮಾಸವಯಾ ಯೋಽಪಿಬದಗ್ನೇ

ಪ್ರಾಣೈಃ ಸಾಕಂ ಸ್ತನ್ಯಮಸುರ್ಯಾಃ ಕುಲಟಾಯಾಃ .

ಸ್ವರನ್ಯಾಕಾಂಕ್ಷನ್ನಾತ್ಮಜನಾನಾಂ ಜಗದೀಶ-

ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 9..

ಪದ್ಧಧಾಂ ಜಘ್ನೋಽನೋಽಸುರಮುದ್ಯಮ್ಯ ತೃತೀಯೇ

ಮಾಸೇ ದೇವೋ ಯೋಽಖಿಲಮಾಯಾವಿನಿಹಂತಾ .

ಸಂತಾಪಘ್ನಃ ಸಾಧುಜನಾನಾಮಮರೇಶ-

ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 10..

ಕಂಠೇ ಬದ್ಧ್ವಾ ಮೂರ್ಧ್ನಿ ವಿನಿರ್ಭಿದ್ಯ ನಿರಸ್ತಃ

ದುಷ್ಟೋ ಗೋಷ್ಠೇ ಯೇನ ತೃಣಾವರ್ತಸುರಾರಿಃ .

ಸರ್ವಜ್ಞೇನಾನಂತಬಲೇನಾತಿವಿಮೂಢ-

ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 11..

ಗೋಪಾಲಾರ್ಭ್ಯಶ್ಚಾರಣಲೀಲಾಂ ವಿದಧಾನೋ

ಗೋವತ್ಸಾನಾಂ ಯೋ ಬಕದೈತ್ಯಂ ವಿದದಾರ .

ಆಸ್ಯಾದಾರಮ್ಯೋದರಮತ್ಯುನ್ನತಸತ್ತ್ವಂ

ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 12..

ಮಾತ್ರೇ ದೈತ್ಯಾಚ್ಛಂಕಿತವತ್ಸೈ ದಯಯಾ ಯೋ

ಗೋಪೈಃ ಲೋಕಾನ್ ಸ್ವಾತ್ಮಸಮೇತಾನ್ ಮುಖಪದ್ಮೇ .

ಸ್ವೀಯೇ ಸೂಕ್ಷ್ಮೇಽದರ್ಶಯದವ್ಯಾಹತಶಕ್ತಿ-

ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 13..

ನವ್ಯಂ ಗವ್ಯಂ ಕ್ಷೀರಮನೀರಂ ನವನೀತಂ

ಭುಂಕ್ತೇ ಪ್ರೀತ್ಯಾ ದತ್ತಮದತ್ತಂ ಚ ಯಥೇಚ್ಛಂ .

ಸ್ವಾತ್ಮಾರಾಮಾಭ್ಯರ್ಚಿತಪಾದೋಽಪಿ ಚ ಗೋಷ್ಟೇ

ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 14..

ಕಾಲೀಯೋಽಹಿಃ ಕಲ್ಪಿತಶಿಕ್ಷಾಭಯದಾನ-  
ಸ್ತೃಕ್ತ್ವಾ ತೀರ್ಥಂ ಯಾಮುನಮಾತ್ಮೀಯಮವಾಪ .  
ದ್ವೀಪಂ ಯೇನಾನಂತಬಲೇನಾಥ ಸಸೈನ್ಯ-  
ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 15..  
ಗೋಪಾನ್ ಯೋಽಪಾದಾಪದ ಉದ್ಧೃತ್ಯ ದವಾಗ್ನೇ-  
ಮುರ್ಘಾನ್ ಸ್ನಿಗ್ಧಾನ್ ಪವಿತ್ರಾಮಲಲಕ್ಷ್ಮೀಃ . (ಸ್ವಸ್ಯ ಜನಾವನಮೂರ್ತಿಃ)  
ಅಷ್ಟೈಶ್ಚಯೋಽವ್ಯಾಹತಲಕ್ಷ್ಮೀಪತಿರಾದ್ಯ-  
ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 16..  
ಪಾಪಾಚಾರೋಽಘಾಸುರನಾಮಾಹಿಶರೀರಃ  
ಶೈಲಾಕಾರೋ ಯೇನ ಹತೋ ಮೂರ್ಧ್ನಿ ವಿಭಿನ್ನಃ .  
ಪ್ರಾಪಾತ್ಮೈಕ್ಯಂ ಬ್ರಹ್ಮವಿದಾಮೇವ ತು ಗಮ್ಯಂ  
ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 17..  
ಗೋಗೋಪಾನಾಂ ಶ್ರೋತ್ರಮನೋನೇತ್ರಸುಖಾನಿ  
ಪ್ರಾದುಷ್ಕುರ್ವನ್ ಗೋಪವಧೂನಾಂ ವ್ರಜಮಧ್ಯೇ .  
ಲೀಲಾನಾಟ್ಯಾನ್ಯದ್ಭುತರೂಪಾಣಿ ಯ ಆಸ್ತೇ  
ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 18..  
ವ್ಯತ್ಯಸ್ತಾಂಭೋಜಾತಪದೋ ವೇಣುನಿನಾದೈಃ  
ಸರ್ವಾಲ್ಲೋಕಾನ್ ಸಾತಿಶಯಾನ್ ಕರ್ಮಸು ಮೂಢಾನ್ .  
ಚಕ್ರೇಽತ್ಯಂತಾನಂದವಿಧಾನೇನ ವನೇ ಯ-  
ಸ್ತಸ್ಮೈ ಶ್ರೀಕೃಷ್ಣಾಯ ನಮೋ ಮಂಗಲಧಾಮ್ನೇ .. 19..  
ಇತಿ ಶ್ರೀಕೃಷ್ಣಮಂಗಲಸ್ತೋತ್ರಂ ಸಂಪೂರ್ಣಂ .

Proofread by Saritha Sangameswaran

Shri Krishna Mangala Stotram

pdf was typeset on January 7, 2022

Please send corrections to [sanskrit@cheerful.com](mailto:sanskrit@cheerful.com)

